

15. It-Tbissima

Rajt it-tbissima
tax-xemx fuq l-gholjiet
u l-baħar jiddi;
rajt it-tbissima
tal-ħaddejn roża
tal-gladjoli;
rajt it-tbissima
li tixgħel fil-ghajnejn żoroq
ta' ġmiel minn ta' tfajliet ...
'Mma l-ebda waħda
eħla minn dik
fuq wiċċ imkemmex
u ghajnejn imbexxqa
ta' xiha tizzihajr lill-id li rejqet
lilha u lil żewġha,
u ħarsithom
minn sid il-kera ...
Alla biss
jitbissem bħalha.